

آداب افکار

* محمد سلیمان اسدی

علوم اسلامی کی تجدید اور شاہ ولی اللہ

اسلام خالق کا نات کی طرف سے بنی نوع انسان کی رہنمائی کے لیے آیا ہے۔ کائنات اور زمانہ ترقی پذیر ہے۔ اس کے تقاضے اور ضروریات ہر آن بدلتے رہتے ہیں۔ مجھے تقاضے اور پہلو سامنے آتے رہتے ہیں۔ اس لیے قرآن و سنت میں اتنی گہرائی، وسعت اور ہمہ گیری قدرت نے پہاڑ کر دی کہ قیامت تک ہر ہر زمانہ و مکان کی انسانی ضروریات کے لیے کافی ہوں، مگر قرآن و سنت کی گہرائی میں غواصی کر کے وقت کے تقاضوں میں ان سے رہبری حاصل کرنا ہر کس دن کس کے بس کی بات نہیں۔ اس کے لیے اللہ تعالیٰ کی طرف سے ہر صدی میں ایسے اشخاص رونما ہوتے رہے ہیں جو دین کو ہر طرح کی آمیزش، تحریف اور غلط تاویلات سے نکھار کر اسے اپنی اصل شکل و صورت میں لے آتے ہیں جیسے کہیں بیش قیمت ہیرے پر سے گرد و غبار کو صاف کر دیا جائے تو وہ اصل حالت میں چمکنے دلکھتا ہے اور مرور زمانہ کا اس پر کوئی اثر نہیں ہوتا۔

ان میں سے بعض شخصیات ایسی جامعیت و عبقریت لیے ہوتی ہیں کہ ان کی فکری اور دماغی قوت و بصیرت اپنے دور سے بہت بعد تک کے حالات کا احاطہ کر لیتی ہے۔ جب اللہ تعالیٰ کے علم میں وہ وقت آ جاتا ہے تو ان کے علوم و افکار اور نتائج اجتہاد و نکھر کر سامنے آتے ہیں۔ مثلاً شیخ الاسلام ابن تیمیہؒ کے علم و افکار سے اگرچہ محدود طور پر ہر زمانے میں اہل علم و اوقف تھے، مگر ان کی وفات کے تقریباً ۲۰۰ سال بعد سعودی عرب میں آل سعود کی حکومت قائم ہوئی جس نے خوبی فتحہ و مسلک کا حامل ہونے کے ساتھ ساتھ امام ابن تیمیہ کے اجتہادات کا کمل اور تتمہ جان بن کر اپنے وسیع وسائل سے امام موصوف کی تمام کتب آب و تاب سے شائع کر کے دنیا بھر میں پھیلایا۔ اسی طرح امام ولی اللہ دہلویؒ (۲۱ مرفروری ۷۰۳ھ۔ ۲۴ اگست ۱۷۷۱ء) کے افکار و نظریات ایک طویل زمانے تک زاویہ خوب میں رہے اور ان سے بس خاص اہل علم ہی واقف تھے۔

امام ولی اللہ دہلویؒ کے متعدد مولانا شبلی نعمانیؒ علم الکلام پر اپنی مایہ ناز تصنیف میں لکھتے ہیں:

”ابن تیمیہؒ اور ابن رشدؒ کے بعد بلکہ خود انھی کے زمانے میں مسلمانوں میں جو عقلی تنزل پیدا ہوا تھا، اس کے لحاظ سے یہ امید نہ رہی تھی کہ پھر کوئی صاحب دل و دماغ پیدا ہوگا، لیکن قدرت کو اپنی نیزگیوں کا تمثا شاد کھلا ناتھا کہ

* رفیق شعبہ تصنیف و تالیف، الشریعہ کادمی، گوجرانوالہ

اخیر زمانے میں جبکہ اسلام کا نفس باز پیسیں تھا، شاہ ولی اللہ جیسا شخص پیدا ہوا جس کی نکتہ سنجیوں کے آگے غزالی، رازی اور ابن رشد کے کارنامے ماند پڑ گئے۔^(۱)

آپ کی پہلی کتاب آپ کی وفات سے تقریباً ۱۸۸۰ء سال بعد مخدود تعداد میں شائع ہوئی۔ اس کے بعد ۱۹۱۱ء میں مصر کے مشہور مطبع بولاق نے ”جیۃ اللہ البالغة“ شائع کی جس سے امام ولی اللہ دہلوی کا چرچا بر صغیر سے نکل کر عرب دنیا میں شروع ہوا۔ بیسویں صدی کے آخر تک آپ کی پیشتر کتب بر صغیر کے مختلف اداروں سے شائع ہو کر گھر پہنچ چکی تھیں۔ جگہ جگہ آپ کے نام پر ادارے، اکیڈمیاں اور یونیورسٹیوں نے آپ کے نام پر چیئر زاوی تحقیقی شعبے قائم کیے۔ آپ کی فکر اور علم (Marcia K. Hermansen) پر وسیع کام شروع ہوا، حتیٰ کہ امریکہ کی ایک نو مسلم اسکالر اڈ اکٹر مارسیا کے ہمینس (Marcia K. Hermansen) نے آپ کی فکر پر پی انج ڈی کا مقالہ تحریر کیا۔

حضرت شاہ ولی اللہؒ حیات طیبہ سے قد رمثنا کے میں پہلو نمایاں ہوتے نظر آتے ہیں:

- (۱) دینی علوم کو اسلام کے بنیادی آخذ قرآن و حدیث سے منسلک کرنا۔
- (۲) نصوص شرعیہ سے انتباط و انتخراج کے ذریعے احکام شرعیہ سے آگاہی اور معرفت کی راہ ہموار کرنا اور امت مسلمہ میں اجتہادی فکری بیداری پیدا کر کے اجتماعیت پر کھڑا کرنا۔
- (۳) نصوص شرعیہ کے ذریعے فقیہ احکام وسائل میں جمع و تطبیق کی راہ ہموار کی جائے اور حتیٰ الوعظ مذاہب مشہورہ میں جمع و تطبیق پیدا کی جائے اور اختلاف کی وجہ سے جمع ممکن نہ ہو تو اس مذہب کو اختیار کیا جائے جو از روئے حدیث زیادہ قوی اور قریب ہو۔^(۲)

حضرت شاہ ولی اللہ دہلویؒ کی سب سے نمایاں خصوصیت جامعیت و تطبیق ہے۔ شیخ محمد اکرم کے بقول: ”وہ اختلافی مسائل میں ایسا راستہ ڈھونڈتے ہیں اور اپنی علمی وسعت اور ذہانت کی مدد سے اکثر ایسا راستہ تلاش کرنے میں کامیاب ہو جاتے ہیں جس پر فریقین متفق ہو سکیں۔“^(۳) شاہ صاحب خود اپنامسلک یوں بیان کرتے ہیں کہ: ”بقدر امکان جمع می کنم در مذاہب مشہورہ مثلاً: صوم و صلوٰۃ و ضوء و نفل و حج یوسفی و اربعہ میشود کہ ہمه اہل مذاہب صحیح دانند و عند تعذر ارجح با توی مذاہب از روئے دلیل موافقت صریح حدیث عمل می نہیں۔“^(۴)

اس کی مزید توضیح آپ کے درج ذیل قول سے نمایاں ہوتی ہے:

”اس وقت جو امر حنفی ملائیل کے علوم سے مطابقت رکھتا ہے، وہ یہ ہے کہ (فقہنی و فقہ شافعی) دونوں کو ایک مذہب کی طرح کر دیا جائے۔ دونوں کے مسائل کو حدیث نبوی کے مجموعوں سے مقابلہ کر کے دیکھا جائے۔ جو کچھ ان کے موافق ہو، اس کو رکھا جائے اور جس کی کچھ اصل نہ ہو، اس کو ساقط کر دیا جائے۔ پھر جو چیزیں تقدیم کے بعد ثابت نکلیں، اگر وہ دونوں میں متفق علیہ ہوں تو مسئلہ میں دونوں قول تسلیم کیے جائیں۔“^(۵)

جب تک کہ اول الذکر مسئلہ کا تعلق ہے تو حضرت شاہ صاحبؒ سے قبل بر صغیر پاک و ہند میں علماء کرام کا دستور یہ تھا

کہ پہلے تو قرآن حکیم کو محض تلاوت کی خاطر پڑھا دیتے اور پھر اگر انہی طلبہ کو قرآن کے مطالب و معانی کی تعلیم دینا مقصود ہوتا تو جس فن سے خود انہیں دلچسپی اور لگن ہوتی، اس فن کے نقطہ نظر سے قرآن مجید کی جو تفسیر و تشریح وہ مناسب جانتے، انہیں پڑھا دیتے۔ اس کا لازمی تیجہ یہ ہوتا تھا کہ طلبہ کے نزدیک قرآن شریف صرف اسی فن کی ایک اعلیٰ کتاب بن جاتی اور اس سلسلے میں جو خیالات اور تصورات استاد کے ذہن میں پہلے سے موجود ہوتے، تفسیر پڑھنے سے وہی بتیں طلبہ کے ذہنوں میں نقش ہو جاتیں بلکہ وہ اور راستخ ہو جاتیں۔ حضرت شاہ صاحبؒ نے اس راجحان سے ہٹ کر متن قرآن کو شروع تا آخر بڑی تحقیق اور بصیرت کے ساتھ پڑھا دیتے جس سے طلبہ کی قرآن کے جملہ مطالب اور معانی تک براہ راست رسائی اور پیغام قرآن سے مجموعی طور پر آشنائی ہو جاتی، بجائے اس کے کہ متن قرآن محض تلاوت کی غرض سے پڑھا جائے یا کسی خاص فن کی تخلیل کے لیے قرآن کے مطالب تفسیر کے ذریعہ حل کرنے کی کوشش کی جائے۔ حضرت شاہ صاحبؒ اپنی جبتو اور کاوش میں کافی حد تک کامیاب رہے اور بر صغیر پاک و ہند میں قرآن و حدیث کا سلسلہ تدریس و تصنیف کی صورتوں میں جاری رکھا جو سعیت رہتا گیا اور اپنی نوعیت کی ایک مثال بن کر منظر عام پر آیا۔ مزید برآں حضرت شاہ صاحبؒ کے زمانے میں ہندوستانی مسلمانوں کی رسمی زبان فارسی تھی۔ چنانچہ آپ نے قرآن کریم کے متن کا ہندوستانی مسلمانوں کے لیے قابل فہم بنانے کی خاطر ”فیصلہ“ کے نام سے فارسی زبان میں ترجمہ کیا۔ اس پر مسترد ایہ کہ شاہ صاحبؒ نے قرآن مجید کے مطالب کو اس شکل میں پیش کرنے پر صرف اکتفا نہیں کیا، بلکہ انہوں نے اپنے محبت یافتہ لوگوں میں سے اس طریقے پر سوچنے والی ایک جماعت کی پیدا کر دی۔

علم حدیث کے مطالعہ اور اس کی تحقیق کے ضمن میں عام طور پر اہل علم میں جو ناہمواریاں اور خراہیاں پیدا ہو گئی تھیں، ان کو دور کرنے کے لیے بھی شاہ صاحب نے بہت کام کیا۔ حدیث شریف میں اس طرح سے تحقیق کا سلسلہ بھم کرنے کا میلان مسلمانوں میں مدتیں سے نایبی خدا اور خاص طور پر تیسری صدی ہجری کے بعد تو اس کی اکتفا بھی مشکل سے ملتی ہے۔ حضرت شاہ صاحبؒ نے محققین محدثین کی پیدا کر کے سلف کے طریقے کو زندہ کر دیا۔

یہ بات بھی بجید از فہم نہیں کہ لوگوں میں حدیث شریف کے معاملے میں زیادہ تر ہنی اختلال اس وجہ سے ہوا کہ فن حدیث میں محض تقیید سے کام لیا جاتا اور خاص طور پر کسی حدیث کی صحیت جانچنے کے لیے تو تمام تر دوسروں کی رائے پر ہی اکتفا کیا جاتا۔ حضرت شاہ صاحبؒ نے محسوس کیا کہ یہ کام مشکل ہو گیا ہے، کیوں کہ ایک تواریخوں کے طویل سلسلے کو پڑھنا اور جانچنا ہوتا ہے، اس میں مزید ابحص یہ پڑتی ہے کہ ان روایات کے متعلق ”اسماء الرجال“ والوں کی آرائی سی نہیں۔ کسی راوی کو اسماء الرجال کا ایک نقاد ضعیف قرار دیتا ہے، لیکن دوسرا اس کی ثقاہت کا دعوے دار ہے۔ دوسری مشکل یہ ہے کہ صحیح حدیث کی تعریف میں کئی آرائیں۔ یہ دشواریاں ہیں جو علم حدیث کے متعلق طلبہ میں کوئی ملکہ پیدا نہیں ہونے دیتیں۔ نتیجتاً طلبہ مجبوراً حدیث شریف کو چھوڑ کر فرقہ پڑھتے ہیں۔ حضرت شاہ صاحبؒ نے بڑی جانکاری سے اس مرض کی تشخیص کی اور پھر اس کے ازالہ کے لیے نصاب تیار کیا اور کے مطابق تعلیم دینا بھی شروع کر دی۔

احادیث کی تدریس میں امام ولی اللہ دہلویؒ کا طریقہ جو آپ نے موطا امام مالک کی عربی و فارسی شروع (المسوی)

اور اُمّصفي، میں اختیار فرمایا تھا، جاری رہتا تو پڑی حد تک فقہی اختلافات کی شدت اٹھا رہوں یہ اور انیسویں صدی عیسوی ہی میں ختم ہو جاتی اور ملت اسلامیہ کے عوام الناس کے لیے دین پر چلنے کی ایک متفقہ شاہراہ سامنے ہوتی۔ مگر بدستوری سے حضرت شاہ ولی اللہ کے فوراً بعد ہندوستان کا علمی مرکزِ ثقل دہلی سے لکھنؤ منتقل ہو گیا جہاں غالی اہل تشیع کی حکومت نے قرآن و حدیث کے درس کو ختم کرنے اور معمولات کی ترویج کی ہر امکانی کوشش کی۔ خود دہلی میں ابوالمحصوص رضفر جنگ نے مغلیہ سلطنت پر غاصبانہ قبضہ کر کے یہی کچھ کیا۔

جہاں تک کہ مختلف فقہی مذاہب اور ان کے پیروکاروں کے جمود کا تعلق ہے تو شاہ صاحب فرماتے ہیں کہ لوگوں کے مختلف اقوال کو شہد و مدد کے ساتھ بیان کرنا، ایک مخصوص شخص کے مذهب پر فویٰ صادر کرنا، اس کے قول کو اختیار کر کے اسی کے مذهب و مسلک پر اعتماد کرنا پہلی اور دوسرا صدی ہجری کے مسلمانوں کا دستور یا وظیرہ نہ تھا۔ (۶) پھر فرماتے ہیں کہ یہی صورت ایک زمانہ میں اہل ایمان کو پیش آئی کہ مخصوص مسلک کے پیروکار ہونے کی وجہ سے باہمی منازعات شدت اختیار کئی اور لوگوں کے دلوں سے قرآن و حدیث کے صحیح فہم و ادراک کی امانت رخصت ہوئی اور وہ تقیدیں پڑ کر دین کے معاملے میں غور و فکر سے بیگانہ ہو گئے۔ اب ان کے لیے یہ امر ہی باعث تیکین تھا کہ یہی سب ہمارے آبا و جاد بھی کیا کرتے تھے اور ہم انہیں کے نقش قدم پر گامزن ہیں۔ (۷)

شاہ صاحب نے تقیدِ جامد کی مخالفت اور شدیدِ مذمت کی اور تقید کے ضمن میں اربابِ فنکہ کے غلوکوتوڑنے کی کوشش فرمائی۔ چنانچہ فرماتے ہیں کہ اس وقت عالم اسلام کے ہر علاقے میں لوگ متفقہ میں کے فقہی مذاہب میں سے کسی ایک خاص مذهب کی پابندی کرتے ہیں اور اس سے خروج کو، چاہے وہ کسی ایک آدھ مسئلے میں ہی ہو، ملت سے نکل جانے کے مترادف سمجھتے ہیں، یوں جیسے اس مذهب کا امام کوئی نبی مبوت ہو جس کی طاعت ان پر فرض کی گئی ہو۔ (۸) چنانچہ آپ نے لوگوں میں تقید کے جمود کو توڑنے کے لیے اور مخصوص شرعیہ میں احتہاد کی ضرورت کے پیش نظر آپ نے حدیث کے مطابع اور اس کی تحقیق پر کافی زور دیا ہے۔ آپ نے تعصب کو بھولے سے بھی پاس نہ پھٹکنے دیا اور تفسیع الفروعات اور تحریج اخْرِ جات میں عدل و انصاف کے دامن کو ہاتھ سے کبھی نہ جانے دیا۔ (۹)

حضرت شاہ صاحب نے مرتبہ تقید پر شدیدِ تقیدیں بھی کی ہیں کہ لوگوں میں علمی شعور و مناسبت کم ہو گئی ہے۔ وہ قرآن و حدیث کے مقابلے میں عام اور غیر مخصوص بشری آراء اقوال کو ترجیح دیتے ہیں اور یہ کہہ دیتے ہیں کہ ”پونکہ یہ قول ہمارے امام، مفتدا اور پیشووا کا ہے، الہذا یہ درست اور حرف آخر ہے۔“ اس صورت حال پر حضرت شاہ صاحب نے اپنی تصانیف میں سخت رد عمل ظاہر کیا۔ (۱۰) بلکہ جب لوگوں میں شدت مزید بڑھتی دیکھی تو اسے دین قیم میں تحریف کے اسباب میں شمار کیا، کیوں کہ لوگ دین حنیف کی اصل صورت سے اتنے بیگانہ اور دور گئے ہیں کہ غیر مخصوص افراد کے قبی تخلیقات اور تصورات کو اہمیت دیتے ہوئے سرتلیم ختم کرتے ہیں اور حقیقی اسلامی آنذکو ترک کر دیتے ہیں۔ (۱۱)

شاہ صاحب فرماتے ہیں کہ امت مسلمہ میں یہ ذوق اور جذبہ اجاگر کرنا چاہیے کہ مخصوص شرعیہ سے متفقہ طرق کے ذریعے راہنمائی حاصل کی جائے اور اس لحاظ سے صحابہ کرامؐ واکیں مضبوط اتحاری سمجھا جائے۔ ہاں، اگر ان میں بھی

اختلاف رائے نظر آئے تو پھر اصل نصوص شرعیہ کی طرف رجوع کرنے میں ہی بہتری ہے۔ فرماتے ہیں:

”چون صحابہ مختلف شوند و مآخذ قول ایشان از کتاب و سنت ظاہر شود تا مل در آن مآخذ باید کرد و ازان جہت باب ترجیح باید کشاد“ (۱۲)

”جب کسی مسئلے میں صحابہ کرامؐ کا آپؐ میں اختلاف ہو، نیز ان کے اقوال کے مآخذ قرآن و سنت سے ظاہر ہو جائیں تو اس صورت میں مآخذ ہی پر غور و فکر کیا جائے۔ اس سے کسی چیز کو منح اور وزنی قرار دینے کا راستہ کھلے گا۔“

شاہ صاحب نے دیکھا کہ نصوص شرعیہ سے امت مسلمہ بے بہرہ ہو کر رہ گئی ہے جو کہ ایک خطرناک اور گھمیز صورت حال ہے۔ لوگ اسلام کے بنیادی مأخذ سے دور ہو چکے ہیں اور ان کے رہنماؤ پیشو اسلام کی تصحیح ترجیحی کرنے کی بجائے گمراہی و ضلالت کی طرف لیے گام زن ہیں۔ اس کی سب سے بڑی اور اہم وجہ اجتہاد سے عدم التفات ہے۔ ان دنوں برصغیر میں وعاظ اور مبلغین کی یہ حالت تھی کہ وہ اپنی تقاریر میں بے محابہ موضوع اور محرف احادیث بیان کرتے تھے جس سے سادہ لوح، ضعیف اور کیک القلب افراد دین اسلام سے اچھی طرح واقف نہ رہتے تھے۔ (۱۳)

حضرت شاہ صاحبؒ کے دور کا آج کے دور کے ساتھ تقابل کیا جائے تو آسانی کہا جاسکتا ہے جو چیزیں حضرت شاہ صاحبؒ نے تجویز فرمائی تھیں، بجا طور پر درست تھیں۔ خصوصاً عصر حاضر میں اختلافات کی شدت کم کرنا اس لیے بھی ضروری ہے کہ زمین کی طنابیں کھینچ دی گئی ہیں اور پوری دنیا ایک یتی (گلوبل ورلچ) بن چکی ہے اور پوری دنیا پر اہل شر و فساد اور معاندین اسلام کا پوری طرح تسلط قائم ہو چکا ہے۔ ان احوال میں فروعی اختلافات اور مسلک و ذوق کے اختلافات میں فکر ویں الہی کے مطابق اعتدال و توازن اور وسعت ظرفی کے ساتھ تطبیق کی اشد ضرورت ہے۔ یہ اس دور کا اہم تقاضا ہے کہ فروعی اختلافات میں شدت کو ختم کر کے دین کو ایک متفقہ لائج محل کے طور پر سامنے لاایا جائے۔

حوالہ جات

- ۱۔ شیلی نہمنی: علم الكلام والكلام، (نیس اکڈیمی، اردو بازار، کراچی، ۱۹۷۹ء) ص ۸۷
- ۲۔ شاہ ولی اللہ: انصاف فی بیان سبب الاختلاف، (محمد اوقاف، لاہور، ۱۹۷۱ء) ص ۵۰
- ۳۔ شیخ محمد اکرم: روکوثر، (ادارہ ثقافت اسلامیہ، لاہور، ۱۹۹۹ء) ص ۵۳۶
- ۴۔ رحیم بخش: حیات ولی، (مکتبہ سلفیہ، لاہور، ۱۹۵۵ء) ص ۲۹۶
- ۵۔ شیخ محمد اکرم: روکوثر، ص ۵۸۲
- ۶۔ شاہ ولی اللہ: الانصاف فی بیان سبب الاختلاف، ۷۱
- ۷۔ امریح سابق، ص ۲۲
- ۸۔ شاہ ولی اللہ: تفہیمات الہیہ، (مدینہ بر قی پریس، بیکنور) ۱/۲۰۹-۲۱۰
- ۹۔ شاہ ولی اللہ: جیجۃ اللہ البالغہ، (المکتبۃ السلفیہ، لاہور، سن ندارد) ار ۱۰۰
- ۱۰۔ شاہ ولی اللہ: عقد الجید فی احکام الاجتہاد والتقليد، (مطبع مجتبی، دہلی، سن ندارد) ار ۱۷۲-۱۷۳
- ۱۱۔ شاہ ولی اللہ: جیجۃ اللہ البالغہ، ۱/۱۲۱
- ۱۲۔ شاہ ولی اللہ: المصنف فی احادیث موطا (مکتبہ رحیمیہ، دہلی، سن ندارد) ار ۱۷۴
- ۱۳۔ شاہ ولی اللہ: تفہیمات الہیہ، ۱/۱۵۵